

॥ शिवाभ्यां नमः ॥

॥ जम्बुनाथाष्टकम् ॥

- कश्चन जगतां हेतुः कपर्दकन्दलितकुमुदजीवातुः ।
जयति ज्ञानमहीन्दुर्जन्ममृतिक्लान्ति हर दयाबिन्दुः ॥ १
- श्रितभृतिबद्धपताकः कलितोत्पलवन नवमदोद्रेकः ।
अखिलाण्डमातुरेकः सुखयत्वस्मांस्तपः परीपाकः ॥ २
- कश्चन कारुण्यझरः कमलाकुचकलशकषणनिशितशरः ।
श्रीमान् दमितत्रिपुरः श्रितजम्बूपरिसरश्चकास्तु पुरः ॥ ३
- शमितस्मरदवविसरशक्राद्याशास्यसेवनावसरः ।
करिवनघनभाग्यभरो गिरतुमलं मम मनस्सरः शफरः ॥ ४
- गृहिणीकृतवैकुण्ठं गेहितजम्बूमहीरुडुपकण्ठम् ।
दिव्यं किमप्यकुण्ठं तेजःस्तादस्मदवनसोत्कण्ठम् ॥ ५
- कृतशमनदर्पहरणं कृतकेतरफणितिचारिरथचरणम् ।
शक्रादिश्रितचरणं शरणं जम्बूद्रुमान्तिकाभरणम् ॥ ६
- करुणारसपारेधये करवाणि नमः प्रणम्रसुरविधये ।
जगदानन्दधुनिधये जम्बूतरुमूलनिलय सन्निधये ॥ ७
- कश्चन शशिचूडालं कण्ठेकालं दयौघमुत्कूलम् ।
श्रितजम्बूतरुमूलं शिक्षितकालं भजे जगन्मूलम् ॥ ८

॥ इति श्री श्रीधरवेङ्कटेशार्य कृत जम्बुनाथाष्टकं सम्पूर्णम् ॥